

बौद्ध दर्शन प्रवर्धन तथा गुम्बा विकास समितिको कार्यकारी निर्देशक छनौट कार्यविधि, २०८२

स्वीकृत मिति: २०८२।०३।१२ (मा.मन्त्रीस्तर)

प्रस्तावना: बौद्ध दर्शन प्रवर्धन तथा गुम्बा विकास समितिको कार्यकारी निर्देशक छनौट सम्बन्धी व्यवस्थालाई वस्तुनिष्ठ, निष्पक्ष र पारदर्शी बनाउन वाञ्छनीय भएकोले संस्कृति, पर्यटन तथा नागरिक उड्डयन मन्त्रालयसम्बद्ध सार्वजनिक निकायका पदाधिकारी तथा सदस्यको नियुक्ति र मनोनयन सम्बन्धी मापदण्ड, २०७३ को दफा ७ बमोजिम मन्त्रालयले यो कार्यविधि बनाई लागू गरेको छ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यो कार्यविधिको नाम "बौद्ध दर्शन प्रवर्धन तथा गुम्बा विकास समितिको कार्यकारी निर्देशक छनौट कार्यविधि, २०८२" रहेको छ।

(२) यो कार्यविधि संस्कृति, पर्यटन तथा नागरिक उड्डयन मन्त्रालयबाट स्वीकृत भएको मितिदेखि लागू हुनेछ।

२. परिभाषा: विषय वा प्रसङ्गले अर्को अर्थ नलागेमा यो कार्यविधिमा,-

- (क) "गठन आदेश" भन्नाले बौद्ध दर्शन प्रवर्धन तथा गुम्बा विकास समिति (गठन) (पहिलो संशोधन) आदेश, २०७५ सम्झनुपर्छ।
- (ख) "कार्यकारी निर्देशक" भन्नाले बौद्ध दर्शन प्रवर्धन तथा गुम्बा विकास समिति (गठन) (पहिलो संशोधन) आदेश, २०७५ को दफा ६ (१) बमोजिम नेपाल सरकारले नियुक्त गरेको कर्मचारी सम्झनु पर्छ।
- (ग) "कार्यविधि" भन्नाले बौद्ध दर्शन प्रवर्धन तथा गुम्बा विकास समितिको कार्यकारी निर्देशक छनौट कार्यविधि, २०८२ सम्झनुपर्छ।
- (घ) "समिति" भन्नाले बौद्ध दर्शन प्रवर्धन तथा गुम्बा विकास समिति (गठन) (पहिलो संशोधन) आदेश, २०७५ को दफा ३ बमोजिम गठित सम्झनुपर्छ।
- (ङ) "मन्त्रालय" भन्नाले नेपाल सरकार, संस्कृति, पर्यटन तथा नागरिक उड्डयन मन्त्रालय सम्झनुपर्छ।
- (च) "छनौट समिति" भन्नाले कार्यविधिको दफा ३ बमोजिमको कार्यकारी निर्देशक छनौट समिति सम्झनुपर्छ।

मा. बन्नी प्रसाद पाण्डे
मन्त्री

(छ) "सदस्य-सचिव" भन्नाले कार्यविधिको दफा ३ उपदफा १ बमोजिमको सदस्य सचिव सम्झनुपर्छ।

परिच्छेद-२

समितिसम्बन्धी व्यवस्था

३. छनौट समितिको गठन: (१) कार्यकारी निर्देशक पदमा नियुक्तिको लागि उम्मेदवार छनौट गरी सिफारिस गर्न मन्त्रालयले देहाय बमोजिमको सिफारिस समिति गठन गर्नेछ।

(क) सह-सचिव, प्रशासन तथा योजना महाशाखा, मन्त्रालय -संयोजक

(ख) मन्त्रालयबाट मनोनित १ जना विज्ञ सदस्य -सदस्य

(ग) उपसचिव, प्रशासन शाखा, मन्त्रालय -सदस्य-सचिव

(२) छनौट समितिको बैठक आवश्यकतानुसार संयोजकले तोकेको मिति, समय र स्थानमा आयोजना गरिनेछ।

(३) संयोजक र अन्य एकजना सदस्य उपस्थित भएमा समितिको गणपूरक संख्या पुगेको मानिने छ।

(४) छनौट समितिले बैठकसम्बन्धी कार्यविधि आफै निर्धारण गर्नेछ।

(५) छनौट समितिले बैठकमा आवश्यकतानुसार नेपाल सरकारका कुनै कर्मचारी वा अन्य कुनै विज्ञलाई आमन्त्रण गर्न सक्नेछ।

(६) छनौट समितिलाई आवश्यक पर्ने कर्मचारी मन्त्रालयले उपलब्ध गराउने छ।

(७) छनौट समितिको सचिवालय मन्त्रालयमा रहनेछ र यस कार्यविधि बमोजिमको कार्य सञ्चालन गर्न लाग्ने आवश्यक खर्च समितिबाट व्यहोरिने छ।

४. छनौट समितिको काम, कर्तव्य र अधिकार: (१) छनौट समितिको काम, कर्तव्य र अधिकार देहाय बमोजिम हुनेछ:-

(क) दरखास्त आव्हान गर्ने,

(ख) दरखास्त दिने व्यक्तिको शैक्षिक योग्यता, अनुभव र व्यावसायिक कार्ययोजनाको आधारमा योग्य उम्मेदवारको वर्णानुक्रमअनुसार संक्षिप्त सूची तयार गरी प्रकाशन गर्ने,

(ग) उम्मेदवारहरूको प्रस्तुतिकरण र अन्तर्वार्ता लिने,

(घ) कार्यविधिको दफा ९ को उपदफा ३ बमोजिम उम्मेदवारहरूको अन्तिम मूल्याङ्कन गरी उच्चतम अङ्क प्राप्त गर्ने बढीमा तीन जनाको नाम नियुक्तिको लागि मन्त्रालयसमक्ष सिफारिस गर्ने।

२

परिच्छेद-३

कार्यकारी निर्देशक छनौटसम्बन्धी व्यवस्था


५. उम्मेदवारको योग्यता: (१) कार्यकारी निर्देशकको पदमा आवेदन दिनको लागि देहाय बमोजिमको योग्यता पुगेको हुनु पर्नेछ:-


- (क) नेपाली नागरिक हुनुपर्ने,
- (ख) तीस वर्ष पूरा भई पैसट्टी वर्ष उमेर ननाघेको,
- (ग) मान्यता प्राप्त विश्वविद्यालयबाट कुनै विषयमा स्नातक उपाधि हासिल गरेको,
- (घ) सम्बन्धित क्षेत्र (बौद्ध धर्म, कला दर्शन) मा वा प्रशासनिक/व्यवस्थापकीय क्षेत्रमा न्यूनतम तीन वर्ष कार्य अनुभव प्राप्त गरेको,
- (ङ) कुनै विदेशी मुलुकको नागरिकता वा स्थायी/अस्थायी आवासीय अनुमतिपत्र वा सुविधा नलिएको।

६. उम्मेदवारको अयोग्यता: (१) देहायको व्यक्ति कार्यकारी निर्देशकको पदमा नियुक्तिको लागि अयोग्य मानिने छ।


- (क) दफा ५ बमोजिमको योग्यता नपुगेको,
- (ख) भविष्यमा सरकारी सेवाको निमित्त अयोग्य ठहरिने गरी सेवाबाट बर्खास्त भएको,
- (ग) हाल कुनै पनि राजनीतिक दलको सदस्य रहेको,
- (घ) भ्रष्टाचार, जबरजस्ती करणी, मानव बेचबिखन तथा ओसारपसार, लागु औषध कारोबार, सम्पत्ति शुद्धीकरण, राहदानी दुरुपयोग, पुरातात्विक वस्तु वा संरक्षित वन्यजन्तुसम्बन्धी कसूर, अपहरणसम्बन्धी कसुर वा नैतिक पतन देखिने अन्य फौजदारी कसुरमा सजाय पाएको,
- (ङ) कुनैपनि दामासाहीमा नपरेको, किर्ते वा जालसाजीको आरोपमा सजाय नपाएको,
- (च) प्रचलित कानून बमोजिम कालोसूचीमा समावेश भई त्यस्तो सूचीबाट फुकुवा भएको अवधि तीन वर्ष पूरा नभएको,
- (छ) अन्य प्रचलित कानून बमोजिम सार्वजनिक पदमा नियुक्तिको लागि अयोग्य भएको।

७. सूचना प्रकाशन एवम् आवेदनसम्बन्धी व्यवस्था: (१) कार्यकारी निर्देशकको पदपूर्तिका लागि छनौट समितिले बढीमा सात दिनको म्याद दिई दफा ५ बमोजिमको योग्यता र अनुभव पुगेका इच्छुक व्यक्तिहरूलाई आवेदनको लागि राष्ट्रिय दैनिक पत्रिकामा सूचना प्रकाशन गरी सोसँग सम्बन्धित विस्तृत जानकारी मन्त्रालयको वेबसाईट र सामाजिक सञ्जाल तथा सूचनापाटीमा प्रकाशन गर्नु पर्नेछ।








मा. बट्टी प्रसाद पाण्डे
मन्त्री

(२) उपदफा (१) मा उल्लेख गरिएको सूचनाबमोजिम उम्मेदवार बन्न इच्छुक व्यक्तिले अनुसूची-१ बमोजिमको ढाँचामा आवेदन फाराम भरी सूचनामा उल्लेख भएको सम्पर्क नम्बरमा सम्पर्क गरी तोकिएको स्थान र म्यादभित्र बुझाउनु पर्नेछ।

(३) उपदफा (२) बमोजिम आवेदन पेश गर्दा देहाय बमोजिमको कागजात नोटरी पब्लिकबाट प्रमाणित गराई पेश गर्नु पर्नेछ।

(क) नेपाली नागरिकता प्रमाणपत्र,

(ख) शैक्षिक योग्यता प्रमाणपत्र,

(ग) अनुभवको प्रमाणपत्र,

(घ) वैयक्तिक विवरण (बायोडाटा),

(ङ) सिलबन्दी कार्ययोजना (तीन प्रति)

(४) उपदफा (२) बमोजिमको आवेदन बुझाउँदा अनुसूची-२ बमोजिमको स्व-घोषणा समेत पेश गर्नु पर्नेछ।

(५) यस दफाबमोजिम आवेदन दिँदा आवेदन दस्तुर रु.१५००/- (अक्षरेपि एकहजार पाँचसय मात्र) समितिको खाता नं. मा जम्मा गरेको सकल बैङ्क भौचर वा प्रमाण पेश गर्नु पर्नेछ।

(६) सूचनाबमोजिम कम्तीमा १ (एक) जनाको आवेदन परेमा पनि यस कार्यविधि अनुसार छनौट गरी सिफारिस गर्न बाधा पर्ने छैन।

द. कार्ययोजना: (१) दफा ७ को उपदफा ३(ङ) बमोजिम पेश गरिने व्यावसायिक कार्ययोजना नेपाली भाषामा कम्तीमा दुई हजार शब्दमा लेखिएको हुनु पर्नेछ।

(२) व्यावसायिक कार्ययोजना पेश गर्दा छुट्टै सिलबन्दी गरी पेश गर्नु पर्नेछ।

९. छनौट प्रक्रिया र छनौटका आधारहरू: (१) तोकिएको म्यादभित्र रितपूर्वक प्राप्त आवेदन मात्र छनौट समितिले कारबाहीको लागि अगाडि बढाउनेछ।

(२) उम्मेदवारले कार्ययोजनाको विषयमा तोकिएको समयमा प्रस्तुतीकरण गर्नुपर्नेछ।

(३) देहाय बमोजिमको कूल १०० अङ्कको मूल्याङ्कनका आधारमा कार्यकारी निर्देशकको छनौटको लागि सिफारिस गरिनेछ।

(क) शैक्षिक योग्यता

१०

(अ) न्यूनतम शैक्षिक योग्यता

५ अङ्क

(आ) एक तह माथिल्लो शैक्षिक योग्यता

३ अङ्क

(इ) सोभन्दा माथिल्लो शैक्षिक योग्यता


२ अङ्क


मा. बस्नेत प्रसाद पाण्डे
मन्त्री


(ख) सम्बन्धित क्षेत्रको अनुभव	१०
(अ) न्यूनतम तीन वर्षको अनुभव	५ अङ्क
(आ) तीनदेखि पाँच वर्षसम्मको अनुभव	३ अङ्क
(इ) पाँच वर्षभन्दा माथिको अनुभव	२ अङ्क
(ग) व्यावसायिक कार्ययोजना	३०
(अ) विषयवस्तुको ज्ञान (बौद्ध धर्म, कला दर्शन)	५ अङ्क
(आ) समितिको विद्यमान कार्य सञ्चालनको अवस्थाको ज्ञान	५ अङ्क
(इ) समितिमा देखिएका समस्या, कमि कमजोरी, अवसर र चुनौतीहरू तथा सोको विश्लेषण क्षमता	१० अङ्क
(ई) समितिको भावी रणनीतिक योजनावापत	१० अङ्क
(घ) प्रस्तुतीकरण	३०
(अ) विषयवस्तुको समग्र तयारी	१० अङ्क
(आ) विषयवस्तुको प्रस्तुतीकरण	१० अङ्क
(इ) सङ्गठनको नेतृत्व गर्न सक्ने क्षमता	१० अङ्क
(ङ) अन्तर्वार्ता	२०
(अ) व्यक्तित्व	५ अङ्क
(आ) विषयवस्तुको ज्ञान	५ अङ्क
(इ) प्रस्तुतीको शैली	५ अङ्क
(ई) अन्तर वैयक्तिक सञ्चार	५ अङ्क


१०. सिफारिस र नियुक्ति सम्बन्धी व्यवस्था: (१) संक्षिप्त सूचीमा परेका उम्मेदवारको अन्तरवार्ता लिई एकमुष्ट अङ्कको आधारमा वर्णानुक्रमअनुसार उपलब्ध भएसम्म तेब्बर संख्यामा छनौट गरी नियुक्तिका लागि मन्त्रालयसमक्ष सिफारिस गर्नु पर्नेछ।


११. कार्यसम्पादन करार गर्नुपर्ने: कार्यकारी निर्देशकको पदमा नियुक्ति भएको मितिले ३० (तीस) दिनभित्र मन्त्रालयले संस्कृति, पर्यटन तथा नागरिक उड्डयन मन्त्रालय सम्बद्ध सार्वजनिक निकायका पदाधिकारी तथा सदस्यको नियुक्ति र मनोनयनसम्बन्धी मापदण्ड, २०७३ को दफा ८ बमोजिम कार्यसम्पादन करार गर्नु पर्नेछ।













मा. बस्ती प्रसाद पाण्डे
मन्त्री

परिच्छेद-४

विविध

१२. कार्यविधिमा संशोधन: यस कार्यविधिमा मन्त्रालयले आवश्यकता अनुसार संशोधन गर्न सक्नेछ।
१३. कार्यविधि बाझिएमा: यस कार्यविधिमा भएको व्यवस्था अन्य प्रचलित कानूनसँग बाझिएमा बाझिएको हदसम्म प्रचलित कानूनी व्यवस्था लागू हुनेछ।
१४. कागजात सुरक्षित राख्नु पर्ने: कार्यकारी निर्देशक नियुक्ति पश्चात छनौट प्रकृयाका सम्पूर्ण कागजात सिलबन्दी गरी छनौट समितिमा सुरक्षित राख्नु पर्नेछ।
१५. बाधा अड्काउ फुकाउने अधिकार: यस कार्यविधिको कार्यान्वयनमा आइपरेका बाधा अड्काउ फुकाउने अधिकार मन्त्रालयमा निहित रहनेछ।



मा. बद्धी प्रसाद पाण्डे
मन्त्री

अनुसूची-१
(दफा ७ को उपदफा (२) सँग सम्बन्धित)

आवेदन फारामको ढाँचा

श्री छनोट समितिको सचिवालय,
बौद्ध दर्शन प्रवर्धन तथा गुम्बा विकास समिति,
काठमाडौं।

क. वैयक्तिक विवरण

१. उम्मेदवारको नाम:

२. जन्म मिति: वर्ष महिना गते

वि.सं.			
ई.स.			

३. स्थायी ठेगाना :

जिल्ला/प्रदेश	न.पा./गा.पा. वडा नं.
टेलिफोन नं. मोबाईल नं.	ईमेल ठेगाना:-

४. अस्थायी ठेगाना :

जिल्ला/प्रदेश	न.पा./गा.पा. वडा नं.
टेलिफोन नं. मोबाईल नं.	ईमेल ठेगाना:-

५. नेपाली नागरिकताको प्रमाणपत्रसम्बन्धी विवरण :

नागरिकता नं.-	जारी जिल्ला र मिति:-
---------------	----------------------

६. पति/पत्निको नाम:

७. बाबु/आमाको नाम:

८. बाजेको नाम:

९. स्थायी लेखा नम्बर

२.१.२०२०

७

७

७३७५१३
मा. बट्टी प्रसाद पाण्डे
प्रन्ती

१०. धर्म

ख. शैक्षिक योग्यताको विवरण

क्र.स.	उपाधि	विश्वविद्यालय	श्रेणी वा जि.पि.ए.	उत्तीर्ण साल	कैफियत

ग. अनुभवको विवरण

क्र.स.	काम गरेको निकाय	पद	कार्य अवधि		मुख्य कार्य विवरण	कैफियत
			देखि	सम्म		

१०. संलग्न कागजातहरू


- १.
- २.
- ३.
- ४.
- ५.


माथि उल्लेख भएका सबै विवरण र कागजात साँचो हो, झुट्टा ठहरे कानूनबमोजिम सहुंला बुझाउँला।


दायाँ	बायाँ


दस्तखतः


मिति:










मा. बज्रा प्रसाद पाण्डे
मन्त्री

अनुसूची-२
(दफा ४ को उपदफा (२) सँग सम्बन्धित)

स्व-घोषणा

म मुलुक र जनताको सर्वोत्तम हितलाई ध्यानमा राखी, व्यक्तिगत स्वार्थभन्दा माथि उठेर पदीय जिम्मेवारी निर्वाह गर्नका लागि को पदमा नियुक्ति/मनोनित हुनका लागि प्रचलित कानूनमा तोकिएबमोजिमका सम्पूर्ण योग्यता पूरा गरेको एवम् कानूनबमोजिम अयोग्य नरहेको हुँदा देहायबमोजिमका विवरणसहित यो स्व-घोषणा गरी पेश गरेको छु।

१. नाम, थर (नेपालीमा):

Name (In English) :

२. जन्म मिति: वि.सं.:

इ.सं.:

३. स्थायी ठेगाना:

अस्थायी ठेगाना:

४. नेपाली नागरिकताको प्रमाणपत्र/राष्ट्रिय परिचयपत्र नं.:

जारी मिति र जिल्ला:

५. सम्पर्क नं.:

६. इमेल:

७. शैक्षिक योग्यता:

८. मैले कुनै पनि विदेशी मुलुकको नागरिकता वा स्थायी/अस्थायी आवासीय अनुमति पत्र वा सुविधा प्राप्त गरेको छैन।

९. म हाल कुनै पनि अन्तर्राष्ट्रिय वा विदेशी सहायताद्वारा सञ्चालित गैरसरकारी संस्थामा आबद्ध छैन।

१०. म भविष्यमा सरकारी सेवाको निमित्त अयोग्य ठहरिने गरी सेवाबाट बर्खास्त भएको छैन।

११. म हाल कुनै पनि राजनीतिक दलको सदस्य रहेको छैन।

१२. मैले भ्रष्टाचार, जबरजस्ती करणी, मानव बेचबिखन तथा ओसारपसार, लागु औषध कारोबार, सम्पत्ति शुद्धीकरण, राहदानी दुरुपयोग, अपहरणसम्बन्धी कसुर वा नैतिक पतन देखिने अन्य फौजदारी कसुरमा सजाय पाएको छैन।

१३. मेरा विरुद्धमा कुनै पनि तहको अदालतबाट कुनै पनि किसिमको सजाय वा जरिवाना तोकिएको छैन र मैले तिर्न बुझाउनसमेत बाँकी छैन।


१४। नियुक्ति/मनोनित हुन लागेको संस्था वा निकायसँग पेसागत वा व्यावसायिक रूपले मेरो कुनै किसिमले स्वार्थ बाझिने अवस्था रहेको छैन।

मैले माथि गरिदिएको स्वघोषणाको व्यहोरा ठिक साँचो हो। झुट्टा ठहरे कानूनबमोजिम सहुंला बुझाउँला।


स्वघोषणा गर्ने व्यक्तिको -

दस्तखत:

दायाँ



बायाँ



मिति :

स्वघोषणा गराउने अधिकृतको -

दस्तखत:

नाम, थर:

पद:

कार्यालय:

मा. बस्ती प्रसाद पाण्डे
मन्त्री